

علامہ ابن قیمؒ

جناب پروفیسر طیب شاہین لودھی

(۱)

زمان و مکان کے بعد اور نسل و زبان کی حد بندیوں کے باوجود جن چیدہ شخصیتوں نے افکار انسانی کو متاثر کیا ہے ان میں ابن تیمیہؒ نمایاں نظر آتے ہیں۔ اس بابتغز وقت اور عبقری دوراں نے اُس زمانے میں جنم لیا جو دشمنانِ اسلام کے تغلب اور مسلمانوں کے انتشار کا زمانہ تھا۔ تاتاریوں نے مسلمانوں کی تقریباً تمام بڑی بڑی سلطنتوں کو تہس نہس کر کے رکھ دیا تھا۔ دوسری طرف صلیبیوں کے مذہبی جوہش جنوں نے امن اور چین کو تلبیٹ کر دیا تھا۔ مسلمانوں کے سیاسی اقتصادی اور اخلاقی انحطاط کے ساتھ ساتھ اُن پر علمی اور فکری جمود طاری تھا۔ ہر طرف بیرونی نظریات کی یلغار تھی۔ تصوف کے نام پر فارس و ہند کے گمراہ کن افکار و نظریات مسلمانوں کے طرز فکر پر پردی قوت سے حملہ آور تھے۔ علمائے اس یلغار کا مقابلہ کرنے کے بجائے تاویلات کا دروازہ کھول رکھا تھا۔ قرآن و سنت کی صریح اور واضح نصوص کو تاویل کی خراپ پر چڑھا کر ان کو یونان و ہند کے فلسفیانہ نظریات کے قطعی مطابق کرنا ہی علم تھا اور اسلام کی عین خدمت۔ بدعات نے سنت کا لبادہ اوڑھ رکھا تھا۔ اور علمائے سود پر بدعت کو عین سنت ثابت کرنے پر تلے ہوئے تھے۔ شرک نے توحید کے پردے میں پردے مسلمان معاشرے کو اپنی لپیٹ میں لے رکھا تھا اور توحید حیران و سرگرداں ادھر ادھر پناہ ڈھونڈ رہی تھی۔

ابن تیمیہؒ بدعتوں، گمراہیوں اور مایوسیوں کے اس گھٹا ٹوپ اندھیرے میں شہاب ثاقب بن کر نمودار ہوئے جو تاریکیوں کا جگر پالش پاش کر دیتا ہے۔ نجم سحر بن کر طلوع ہوئے جو نمود و صبح کا پیغام لاتا ہے۔ وہ

گمراہیوں کے گھمبیر آفتی پر سورج بن کر نکلے جس کی کرنوں نے تمام عالم کو منور کر دیا۔ اللہ تعالیٰ نے مایوسوں کے اس زمانے کے لیے ابن تیمیہؒ کو مقرر کر رکھا تھا۔ اس مردِ خدا نے اس جہانِ آب و گیل میں قدم رکھتے ہی اپنی صلاحیت اور انفرادیت کا لوہا منوالیا تھا۔ سیف و قلم کے اس مجاہد نے گمراہیوں کے لشکروں کا دنیا کے آخری کنارے تک تعاقب کیا۔ علم نبوت کے چشمہ صافی کو بدعات اور غیر اسلامی نظریات کی کدورتوں سے پاک کیا۔ اور سنتِ نبویؐ کے متعلق تمام شکوک و شبہات کا پردہ چاک کر دیا۔

اللہ تعالیٰ جب کسی شخصیت کو اعلیٰ و ارفع مقام پر فائز کرنا چاہتا ہے تو دنیا میں اُس کے حاسد پیدا ہو جاتے ہیں۔ انبیاء اور صلحاء کے بارے میں اللہ تعالیٰ کی یہ سنت ازل سے چلی آرہی ہے۔ ذرا تاریخ کے صفحات اُلٹیے۔ مورخ ہمیں یہی بتاتا ہے کہ دعوتِ حق کے داعیوں کی دعوت کو حق جانتے ہوئے بھی ان کی راہ کو کانٹوں سے بھر دیا گیا۔ اُن کے لیے صلیبیں تیار ہوئیں۔ ہڈیوں سے گوشت چھیل کر الگ کرنے کے لیے لوہے کی کنگھیاں ایجاد ہوئیں، سر پر آرے چلے، اُن کو اپنے وطن سے نکال دیا گیا، ہاتھ تڑوا دئے گئے۔ قید و سلاسل میں ڈال دیا گیا۔ اور کوڑوں سے کھال اُدھیڑ دی گئی۔ ابن تیمیہؒ بھی اسی راہ کے مسافر تھے، اور اسی روشنی کے پرتو باطل کے جھونکے اس شمعِ حق کو بجھانے کے لیے لپکے لیکن اس شمع سے شمعیں جلتی گئیں اور دیکھتے ہی دیکھتے ہر سو حق کی روشنی پھیل گئی۔ اور حسد کے انڈھیرے پناہ ڈھونڈ لگے۔ ابن تیمیہؒ کا روشن کردہ ایک فانوس علامہ ابن قیمؒ کی شخصیت ہے۔

جہاں کہیں اور جب بھی ابن تیمیہؒ کا تذکرہ ہوگا۔ اُن کے ساتھ اُن کے نامور شاگرد رشید ابن قیمؒ کا نام بھی پیوستہ نظر آئے گا۔ آپ اسلام کے صدرِ اول میں اسلامی فقہ کی تدوین کی تاریخ کا مطالعہ کیجیے۔ ایک بات جو نہایت اہم اور سب سے نمایاں نظر آتی ہے۔ وہ یہ ہے کہ وہ تمام نامور فقہاء جن کی فقہ کو کسی نہ کسی اسلامی سلطنت کا دستور العمل بننے کا شرف حاصل ہوا ہے۔ اُن کے افکار کی شہرت اُن کے شاگردوں کی معرفت ہوئی ہے۔ ابو حنیفہؒ، مالکؒ، شافعیؒ، اور احمد رحمۃ اللہ علیہم کے علوم ان کے شاگردوں کی وساطت سے تمام دنیا میں پھیل گئے۔ مگر اوزاعیؒ، ابن ابی لیلیٰؒ، ابو ثورؒ اور لیث بن سعدؒ

۱۔ ابو عمر عبدالرحمن بن عمرو بن محمد دمشقی رحمہ اللہ کے مقام پر پیدا ہوئے امام ابو حنیفہؒ اور امام مالکؒ کے ہم عصر تھے۔ امام ابو حنیفہؒ کے ساتھ اُن کے بعض مباحثے کتابوں میں منقول ہیں۔ امام اہل شام (باقی بر صفحہ آئندہ)

جیسے جہا بڑہ اپنے زمانے کی حد و وسے باہر قدم نہ رکھ سکے۔ حالانکہ ان کا تفقہ دیگر امامانِ وقت سے کسی صورت کم نہ تھا۔ امام اوزاعیؒ کو لاکھوں مسائل حفظ تھے۔ امام شافعیؒ خود کہا کرتے تھے "لیث، مالکؒ سے زیادہ فقیہ ہیں۔" حالانکہ امام مالکؒ، امام شافعیؒ کے استاد تھے۔ کون کہہ سکتا ہے کہ حضرت امام ابوحنیفہؒ کو قاضی ابویوسفؒ، امام محمدؒ

(حاشیہ صفحہ ۱۹۷) کے لقب سے مشہور تھے۔ بہت فصیح اللسان تھے۔ ۳۷۰ھ میں بیروت کے مقام پر وفات پائی۔

۳۸۰ھ ابو عبد الرحمن محمد بن عبد الرحمن بن ابی لیلیٰ عراق کے علماء میں سے ایک بلند مرتبہ عالم تھے۔ شعبی، نافعؒ

عطاء بن ابی رباح اور دیگر علماء سے اکتساب علم کیا، قاضی کے عہدے پر فائز تھے، ۳۸۰ھ میں وفات پائی۔

۳۸۰ھ ابو عبد اللہ ابراہیم بن خالد بن ابی الیمان کلبی بغدادی اپنے وقت کے بہت بڑے فقیہ تھے۔ ابو ثور ان کا

لقب تھا۔ اہل بغداد ان سے فتویٰ لیا کرتے تھے۔ سفیان بن عیینہؒ، وکیع، اور امام شافعیؒ جیسے جہا بڑہ سے علم حاصل کیا۔ امام احمدؒ کے معاصر تھے۔ امام احمد ان کے بارے میں اچھی رائے کا اظہار کیا کرتے تھے۔ یتر سال کی عمر میں وفات پائی۔

۳۸۰ھ ابو الحارث لیث بن سعد بن عبد الرحمن فہمی فارسی النسل تھے۔ ۳۸۰ھ میں مصر میں فسطاط کے قریب ایک

گھاٹوں میں پیدا ہوئے۔ نافعؒ، یحییٰ بن سعید انصاریؒ، زہریؒ، ہشام بن عروہ، عطاء بن ابی رباح اور دیگر

علماء سے علم حاصل کیا۔ امام احمدؒ فرمایا کرتے تھے "لیثؒ کثیر العلم اور صحیح الحدیث ہیں۔ اہل مصر کے مفتی

اور اپنے وقت کے امام تھے۔ ۳۸۰ھ میں وفات پائی۔

۳۸۰ھ (حاشیہ صفحہ ۱۹۷) ابویوسفؒ یعقوب بن ابراہیم سلمہ میں پیدا ہوئے۔ جوان ہو کر حدیث روایت کرنے

لگے۔ ہشام بن عروہ ابواسحاق شیبانی عطاء بن السائب اور دیگر علماء سے اکتساب علم کیا۔ ابن ابی لیلیٰ سے

فقہ کی تعلیم حاصل کی۔ امام ابوحنیفہؒ کے معلقہ مدرس میں حاضر ہوئے اور شرف تلمذ حاصل کیا۔ ان کے مذہب پرکتے ہیں

لکھیں اور ان کے مذہب کی اشاعت کا باعث بنے۔ عباسی سلطنت میں قاضی القضاة کے عہدے پر فائز رہے۔ امام

ابوحنیفہؒ کے شاگردوں میں سب سے بڑھ کر کثیر الحدیث تھے۔ بعض حضرات کا خیال ہے کہ امام شافعیؒ قاضی

ابویوسفؒ کے شاگرد رہے ہیں۔ یہ صحیح نہیں ہے۔ قاضی ابویوسفؒ امام شافعیؒ کے بغداد آنے سے پہلے فوت

ہو چکے تھے۔ "کتاب الخراج" ان کی مشہور تصنیف ہے۔

۳۸۰ھ امام محمد بن حسن بن فرقد شیبانی سلمہ میں پیدا ہوئے۔ کوفہ میں نشوونما ہوئی۔ ابوحنیفہؒ سے ان کی

فقہ سیکھی، مگر ان کے معلقہ مدرس میں زیادہ دیر نہ بیٹھے سکے، کیونکہ جناب امام صاحب کا (باقی بر صفحہ آئندہ)

اور امام زفر بن ہذیلؒ جیسے شاگرد میسر نہ آتے تو ان کی فقہ عباسی، ترک اور مغل سلطنتوں کا ضابطہ قانون نہ بن سکتی۔

اگر امام شافعیؒ کے شاگردوں میں سیمان بن ربیعؒ اور مرزنیؒ جیسے اصحاب نہ ہوتے تو امام شافعیؒ کی فقہ مصر کا لائحہ قانون نہ بن سکتی تھی۔ اسی طرح حافظ ابن قیمؒ نے جہاں اپنے استاد کی زندگی میں ان کے شانہ بشانہ کام کیا۔ وہاں ان کی وفات کے بعد ان کے فکر کی اشاعت کا ذریعہ بنے۔ اپنے استاد اور ان کے فکر کی خاطر قید و بند کی صعوبتوں کا بھی نہایت خندہ پیشانی سے استقبال کیا۔

ولادت اور تربیت | شمس الدین ابو عبد اللہ محمد بن ابی بکر سلیمانؒ ۶۹۱ھ مطابق ۱۲۹۲ء میں پیدا ہوئے۔ آپ کے والد مشہور مدرسہ ہمدانیہ کے قیّم تھے۔ اسی لیے آپ تاریخ میں ابن قیم کے نام سے مشہور ہوئے۔ یہ نام اس قدر مشہور ہے کہ بہت سے لوگوں کو ان کے اصلی نام تک کا علم نہیں۔ بعد میں ابن قیم اس مدرسہ کے سربراہ

(حاشیہ صفحہ سابقہ) انتقال ہو گیا تھا۔ قاضی ابویوسفؒ کے پاس اپنے علم کی تکمیل کی۔ امام مالکؒ سے موطا کی سماعت کی۔ امام ابوحنیفہ کے مذہب کی اشاعت زیادہ تر امام محمد کی وساطت سے ہوئی۔ ۷۸۹ھ میں وفات پائی۔
سلیمان (حاشیہ صفحہ ۷۱) امام زفر بن ہذیل بن قیسؒ کو فی سئلہ میں پیدا ہوئے۔ وہ امام ابوحنیفہؒ کے شاگردوں میں سب سے زیادہ قیاس کرنے والے تھے جس کا خود امام ابوحنیفہؒ کو بھی اعتراف تھا۔
۷۵۰ھ میں فوت ہوئے۔

سلیمان ابو محمد ربیع بن سلیمان بن عبد الجبار بن کامل المرادی مصری امام شافعیؒ کے نامور شاگرد اور ان کی کتاب کے راوی ہیں۔ طحاویؒ کے مطابق ۸۴۶ھ میں پیدا ہوئے۔ امام شافعیؒ کے علاوہ دیگر بہت سے علم سے اکتساب علم کیا۔ بعض لوگوں نے امام شافعیؒ سے ان کی روایت کو مشکوک ٹھہرانے کی کوشش کی ہے مگر یہ صحیح نہیں۔ ۸۷۰ھ میں فوت ہوئے۔

سلیمان ابو ابراہیم اسماعیل بن یحییٰ مرزنی مصری ۸۵۰ھ میں پیدا ہوئے۔ جو ان ہو کر تحصیل علم میں مصروف ہوئے۔ ۹۱۰ھ میں جب امام شافعیؒ مصر میں تشریف لائے تو ان سے فقہ کی تعلیم حاصل کی۔ ان کی لکھی ہوئی کتابوں پر امام شافعیؒ کے مذہب کا دار و مدار ہے۔ کبھی کبھی وہ اپنے استاد کی مخالفت کرتے ہیں، جیسا کہ متقدمین کا طریقہ تھا۔ ۹۲۴ھ میں وفات پائی۔

بھی رہے۔

علامہ ابن قیمؒ نے اپنے زمانے کے بہت سے نامور علماء سے اکتسابِ علم کیا جو: میں علی الشہاب النابلسی، ابو بکرؒ ابن عبد الدائم، محمد بن ابی الفتح بعلبکی اور دیگر بہت سے علماء شامل ہیں۔ مگر جب وہ شیخ الاسلام حافظ ابن تیمیہ کی خدمت میں حصولِ علم کی خاطر حاضر ہوئے تو بس ان ہی کے ہو کر رہ گئے۔ وہ اپنے عظیم المرتبت استاد سے اس قدر متاثر ہوئے کہ ان کے رنگ میں رنگ گئے۔ فکر و نظر میں ابن تیمیہ کی ہیج کو ————— جو کہ درحقیقت سنتِ نبوی اور طریقہٴ سلف کی منہاج تھی ————— اختیار کر لیا۔ اہل زین اور مغربیوں کے خلاف فقی جہاد میں اپنے شیخ ابن تیمیہ کا پورا پورا ساتھ دیا اور اس راہ میں پیش آنے والی قید و بند اور تمام صعوبتوں کو خندہ پیشانی سے قبول کر لیا۔ ان کی عظمت کا اندازہ اس امر سے بخوبی کیا جاسکتا ہے کہ حافظ ابن کثیرؒ جیسے جلیل القدر مفسر اور مؤرخ اور حافظ ابن حبیب مؤلف "الذیل علی طبقات الحنابلة" جیسے عالم نے ان کے سامنے زانوئے تلمذ تہ کیا ہے اور بعد

لے ابو الحسن علی بن عبدالرحمن بن عبد المنعم مقدسی نابلسیؒ ۶۳۳ھ میں نابلس کے مقام پر پیدا ہوئے۔ بہت سے علماء سے علم کی تحصیل کی فلسطین میں مفتی رہے۔ امام ذہبی نے بھی ان سے اکتسابِ علم کیا ہے۔

تہ زین الدین ابو بکر احمد بن عبد الدائمؒ ۶۲۵ھ میں پیدا ہوئے۔ حافظ ضیاء اور تاج کے علاوہ دیگر علماء سے علم حاصل کیا۔ بڑے عابد قسم کے انسان تھے۔ ۷۱۳ھ میں وفات پائی۔

تہ شمس الدین ابو عبد اللہ محمد بن ابی الفتح البعلیؒ ۶۳۵ھ میں بعلبک کے مقام پر پیدا ہوئے۔ اپنے زمانے کے بلند پایہ علماء سے علم حاصل کیا۔ لغتِ سوری اور نحو کا علم ابن مالکؒ سے حاصل کیا۔ انہوں نے لغتِ نحو اور فقہ میں بہت سی کتابیں تصنیف کیں۔ امام ذہبی اور ابن قیم جیسے علماء نے ان کے سامنے زانوئے تلمذ تہ کیا۔ ۶۹۹ھ میں قاہرہ میں وفات پائی۔

تہ حافظ ابن کثیرؒ ————— عماد الدین ابو الغدیر اسماعیل بن عمرؒ میں پیدا ہوئے۔ جائے پیدائش دمشق ہے۔

ان کو ابن تیمیہ سے بھی رشتہ تلمذ کا شرف حاصل ہے۔ ۷۳۲ھ میں فوت ہوئے۔ بہت سی کتابیں لکھیں۔ تفسیر ابن کثیر اور البدایہ والنہایہ بہت مشہور ہیں۔

تہ زین الدین ابو الفرج عبدالرحمن بن شہاب الدین ابن رجب بغدادی دمشقی۔ ان کی (باقی برصغیر آئندہ)

میں آنے والے ہر زمانے میں بلند پایہ علماء استاد اور شاگرد دونوں کو خراج عقیدت پیش کرتے رہے ہیں۔ ابن قیم تمام عمر تصنیف و تالیف اور تعلیم و تدریس میں مصروف رہے۔ اپنے استاد کی طرح محیطہ اسلامی نظریات کی اشاعت میں کوشاں رہے۔ آخر بتاریخ ۱۳ رجب ۷۵۰ھ، بدھ اور جمعرات کی درمیانی شب کو عشاء کے وقت وفات پائی اور دمشق میں باب صغیر کے قبرستان میں دفن ہوئے۔

حافظ ابن قیم کی شخصیت | ابن قیم میں اپنے استاد کی پوری شخصیت منکسر ہے۔ عقیدے کا وہی رسوخ، علم کی وہی گہرائی اور کتاب و سنت کے ساتھ وہی شیفتگی و پیوستگی نظر آتی ہے۔ ناقابلِ تسخیر دلائل کے ساتھ باطل کے سامنے ڈٹ جانے کا وہی عزم دکھائی دیتا ہے جو استاد کا تھا۔ علامہ ابن قیم قدس اللہ روحہ کا مطالعہ کیجیے۔ ان کی تحریر ایک عجیب اثر رکھتی ہے۔ دل میں آ کر جانے والا انتہائی سادہ اسلوب جو قرآنی اندازِ بیان سے عکس پذیر ہے۔ سلیس مگر نہایت بلیغ اندازِ بیان کی وجہ سے قاری کے دل و دماغ پر چھا جاتے ہیں۔ اندازِ بیان میں اپنے استاد کی نسبت قدرے نرم اور نیکوار سے کسی قدر دور ہیں۔ ان کے دلائل میں دریا کی بھری ہوئی موجوں کی سی قوت ہے، جن کے سامنے مخالفین کے دلائل کا بند تنکوں کا انبار اور ریت کی دیوار ثابت ہوتا ہے۔ استنباط میں سمندر کی گہرائی ہے جس کی تہ کا پتہ نہیں چلتا اور عبارت میں پہاڑی ندی کے نغمے۔ ابن قیم ان الفاظ میں ان کی شخصیت کا نقشہ کھینچتے ہیں۔

”ابن قیم رات دن علی مشاغل میں مصروف رہتے تھے۔ کثرت سے نماز پڑھتے اور بہت

زیادہ تلاوت کرتے تھے۔ حسن اخلاق سے آراستہ تھے۔ بہت زیادہ محبت اور مودت سے

کام لیتے تھے۔ حسد و کینہ سے بالکل خالی تھے۔“

حافظ ابن حجر مہر م آن کے مرتبے کا یوں اعتراف کرتے ہیں:-

”ابن قیم بڑے جرات مند اور بہت وسیع العلم تھے۔ مذاہبِ سلف اور ان کے اختلافات

(بقیہ حاشیہ صفحہ سابقہ) تاریخِ ولادت میں اختلاف ہے۔ علامہ ابن حجر نے ۳۶۶ھ لکھی ہے۔ اور دائرہ معارف اسلامیہ نے اسے ترجیح دی ہے۔ بہت سے فقہاء علم سے اکتساب علم کیا۔ بہت سی کتابیں تصنیف کیں۔ ان میں سے ”الذیل علی طبقات الحنابلہ“ مشہور ہے اور یہی کتاب ان کی شہرت کا باعث ہے۔ ۷۹۵ھ میں دمشق میں فوت ہوئے۔

۱۵ (حاشیہ صفحہ ۷۴) ابو العفل شہاب الدین احمد بن علی بن محمد العسقلانی ۷۹۳ھ میں پلنے قاہرہ (باقی بر صفحہ ۷۵)

کی کامل معرفت رکھتے تھے۔

ابن قیم کے نظریات | ابن قیم کے فکر کی منہاج کتاب و سنت ہے اور دیگر فقہانے حدیث خصوصاً امام احمد کی طرح اس سے برخواستہ انحراف کرنے کو تیار نہیں۔ اس کے بعد اجماع صحابہ اور اجماع مسلمان کے سامنے تسلیم کر دیتے ہیں۔ اور فتاویٰ صحابہ کو اپنے استنباط میں مشعل راہ بناتے ہیں۔ اور اس کے بعد نئی کی عدم موجودگی میں قیاس سے کام لیتے ہیں۔ اور یہی وہ طریق استنباط ہے جو صحابہ کرام کے تعامل سے ثابت ہوتا ہے۔ اور قرن اول کے تمام فقہاء و مفتیین نے اسے اصولی طور پر تسلیم کیا ہے۔ اور کم و بیش انہی خطوط پر اسلامی فقہ کی تدوین ہوئی ہے۔ قیاس کے سلسلے میں ابن قیم فقہانے حدیث کے طرز عمل کا نہایت سختی سے التزام کرتے ہیں۔ وہ قرآن و سنت کی نصوص پر کسی ذوق و وجدان یا کشف اور قیاس کی تحکیم قبول نہیں کرتے۔ قیاس کے مقابلے میں قرآن اور سنت کی نصوص کی عظمتِ شان کو کم نہیں ہونے دیتے۔ قرآن و سنت اور اجماع صحابہ کے سامنے کسی بڑی سے بڑی شخصیت کے قول کو کوئی وقعت نہیں دیتے۔ بایں ہر وہ قیاس کو نہایت احسن طریقے سے استعمال کرتے ہیں جس کی مثالیں ان کی وسیع تصنیفات میں پھیلی ہوئی ہیں خصوصاً انہوں نے اپنی کتاب "اعلام الموقعین" میں اس موضوع پر سیر حاصل بحث کی ہے۔

قرن اول ہی سے قیاس کے سلسلے میں فقہاء کے دو گروہ پائے جلتے ہیں۔ ایک گروہ تو استدلال و استنباط احکام میں قیاس کو قطعاً رد کرتا ہے۔ اور دوسرا گروہ قیاس کو اس قدر اہمیت دیتا ہے کہ قرآن اور سنت کی واضح نصوص بھی قیاس کے مقابلے میں معدوم نظر آتی ہیں۔ قیاس کے حامی علماء کے گروہ میں سے بعض متاخرین نے "صحابی فقہ" کی روایت اور "صحابی غیر فقہ" کی روایت میں فرق کر کے ذخیرہ حدیث کا کچھ اس طرح پوسٹ مارٹم کیا ہے کہ علماء سنت قیاس کے مقابلے میں نہایت ضعیف اور بے بس نظر آتی ہے۔ ابن تیمیہ اور ابن قیم کے زمانے تک فقہاء حدیث کی منہاج پر خلاف قیاس ہونے کا الزام چسپاں نہ

(بقیہ ملاحظہ فرمائیے) پیدا ہوئے۔ بچپن میں والدین کا سایہ سر سے اٹھ گیا تھا علامہ بلقینی، علامہ ابن الملکین اور عزیز الدین

جیسے علماء سے علم حاصل کیا۔ علامہ زبیری الدین عراقی سے حدیث کی سند لی۔ ۱۵۰ کے لگ بھگ کتابوں کے مصنف ہیں۔ جن میں

بخاری کی شرح فتح الباری، الاصابۃ فی تمییز الصابۃ، التہذیب التہذیب، اللسان المیزان اور تلخیص الجبیر زیادہ مشہور

ہیں۔ ۸۵۲ھ میں وفات پائی۔

ہے۔ لیکن ان دونوں حضرات نے آتے ہی مخالفین کے اعتراضات پر گاہ کی طرح اُترادئے اور ہمیشہ صحیح پر خلاف قیاس و عقل ہونے کا الزام ہمیشہ کے لیے ختم کر دیا۔

ابن قیم اپنے محترم استاد اور دیگر فقہائے سنت کی طرح مسائل میں استصحابِ اصل، مصالحِ مرسلاستہ ذرائع، عرفِ عام اور استحسان کے اصولوں کو خاص طور پر مد نظر رکھتے ہیں۔ اور یہی وہ بنیادی اصول ہیں جن کی بنا پر زمان و مکان اور احوال کے تغیر و تبدل کے باوجود اسلامی قانون میں تازگی رہتی ہے۔ اور اجتہاد کے باعث اس کی رگوں میں تازہ خون دوڑتا رہتا ہے۔ اسلام کے دفعِ حرج اور جلبِ سہولت کے اصولوں کی بنا پر ہر زمانے اور ہر جگہ کے احوال کے مطابق سہل اور قابلِ عمل راہ متعین کی ہے۔ ائمہ مجتہدین اور فقہاء نے عموماً اور ابن تیمیہ اور ابن قیم نے خصوصاً ان اصولوں کو اپناتے ہوئے اس بات کا خاص طور پر خیال رکھا ہے کہ شارع کے اصل مقاصد سے ہم آہنگی قائم رہے۔ اور اسلامی قانون کی رُوح اور اُس کے مقاصد نظروں سے اوجھل نہ ہونے پائیں۔

(باقی)

تصحیح

ترجمان القرآن ماہ مارچ کے ۲۳ پر دو چیزوں کی تصحیح کر لی جائے۔

۵ ایک یہ کہ مولانا کی پیدائش کا سن ۱۳۳۱ھ نہیں بلکہ ۱۳۲۱ھ ہے۔

۵ دوسرے یہ کہ مودود حضرت ناصر الدین ابو یوسف کا لقب نہیں بلکہ حضرت قطب الدین کا لقب تھا۔

حضرت قطب الدین مودود سے منسوب ہو کر یہ خاندان مودودی کہلا یا۔



۵ سیرت سرورِ عالم جلد اول ص ۱۰۷ کے حاشیے کے آخر میں حسبِ ذیل عبارت بڑھالی جائے۔

صرف حضرت شعیبؑ آئے تھے، سو ان کی نبوت صرف مدین اور ایکہ تک محدود رہی اور وہ

بھی حضورؐ سے تقریباً ۱۸ سو برس پہلے گذر چکے تھے۔

۵ ۲۳۷ کے سامنے جو نقشہ درج ہے اس میں ارنیجا کا مقام غلط لکھ دیا گیا ہے۔ صحیح مقام

دریاٹے اردن کے بحیرہ مردار میں داخل ہونے کی جگہ سے متصل واقع ہے۔